

## اولیاء کرام (علیهم السلام) کی کرامات پر اتفاقی امت

ڈاکٹر مفتی محمد نجیب قاسمی سنبھالی

دنیا کے تمام مذاہب کی طرح دینِ اسلام میں بھی ابتداء سے ہی خرقی عادت کے متعدد واقعات موجود ہیں۔ خرقی عادت دراصل وہ عمل ہے جس کا احاطہ انسان کی عقل کی خاص زمان و مکان میں بظاہر نہیں کر پاتی ہے۔ اسی عمل کو دینی اصطلاح میں مجھزے اور کرامت سے تعبیر کیا جاتا ہے۔ سو شل میڈیا پر مخصوص ذہن رکھنے والے بعض حضرات کی تحریروں سے یہ ظاہر ہوتا ہے کہ یہ عناصر اللہ کے نیک اور متقی بندوں سے کسی خرقی عادت عمل کے ظاہر ہونے کے لیکر منکر ہیں، جب کہ قرآن کریم کا ہر طالب علم ایسے متعدد واقعات سے واقف ہے، جن کا ذکر انیاء کرام علیہما السلام اور متقی لوگوں کے حوالے سے اللہ تعالیٰ نے بیان فرمایا ہے۔ اسی لیے قرآن و حدیث کی روشنی میں امت مسلمہ ۱۴۰۰ اسال سے اس بات پر کامل طور سے متفق ہے کہ اللہ تعالیٰ جس طرح خرقی عادت عمل (یعنی مجھزہ) انیاء کرام علیہما السلام کے ذریعہ ظاہر کرتا ہے، وہیں خرقی عادت عمل (یعنی کرامات) اپنے متقی پر ہیزگار بندوں کے ذریعہ بھی ظاہر کرتا ہے، جن کو یقیناً وہ اپنا کچھ علم عطا فرماتا ہے۔

ہندوستان و پاکستان کے علماء کی طرح پوری دنیا کے علماء خاص طور پر سعودی عرب کے علماء بھی اس بات پر متفق ہیں کہ اللہ کے حکم سے اللہ والوں کے ذریعہ ایسے خرقی عادت اعمال ظاہر ہوتے ہیں جن کا احاطہ انسان کی عقل نہیں کر پاتی ہے۔ اس سلسلہ میں سعودی عرب کے علماء کی رائے اور سعودی عرب کے مشہور عالم دین شیخ عبدالعزیز بن باز عزیزی کا فتویٰ ان کی آفیشل ویب سائٹ پر پڑھا جاسکتا ہے اور سننا بھی جاسکتا ہے۔ اس مختصر مضمون میں دلائل پر گفتگو نہیں کی جاسکتی، صرف ایک حدیث قدسی پیش ہے: حضور اکرم علیہ السلام نے ارشاد فرمایا کہ:

”اللہ تعالیٰ فرماتا ہے: جس نے میرے کسی ولی سے دشمنی کی اُسے میری طرف سے اعلان جنگ ہے اور میرا بندہ میری طرف سے فرض کی ہوئی اُن چیزوں سے جو مجھے پسند ہیں، میرا قرب زیادہ حاصل کر سکتا ہے، اور میرا بندہ نوافل کے ذریعہ مجھ سے قرب حاصل کر تاہم۔“

ہے، یہاں تک کہ میں اس سے محبت کرنے لگتا ہوں، جب میں اس سے محبت کرنے لگتا ہوں تو میں اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے، اس کا پاؤں بن جاتا ہوں جس سے وہ چلتا ہے اور اگر وہ مجھ سے مانگتا ہے تو میں اُسے دیتا ہوں اور اگر وہ میری پناہ کا طالب ہوتا ہے تو میں اُسے پناہ دیتا ہوں۔” (صحیح بخاری، کتاب الرفق، باب التواضع)

ایسے بہت سے امور ہیں جہاں تک ہماری عقل کی رسائی نہیں ہے اور ہم اُن کو من و عن تسلیم کر لیتے ہیں۔ اسی طرح قرآن و حدیث کی روشنی میں امتِ مسلمہ کے ہر مسلک کا یہ عقیدہ ہے کہ اللہ تعالیٰ کے حکم سے بعض ایسے کام یعنی کرامات اس کے برگزیدہ بندوں کے ذریعہ رونما ہوتی ہیں، جنہیں انسانی عقل بظاہر قبول نہیں کرتی، تاہم عقیدہ کی بنیاد پر ان کا یقین کیا جاتا ہے۔

اس موضوع پر سعودی عرب کے جید علماء کا موقف درج ذیل لٹک کے ذریعہ پڑھا جاسکتا ہے جس میں وضاحت کے ساتھ مذکور ہے کہ حضرات انبیاء کرام ﷺ کے ذریعہ خرق عادت عمل کا ظہور مجزہ، جبکہ اولیاء اللہ کے ذریعہ خرق عادت عمل کا واقع ہونا کرامت کہلاتا ہے اور اللہ تعالیٰ بعض وجوہات کے پیش نظر، خرق عادت بعض اعمال اللہ کے نیک بندوں کے ذریعہ ظاہر کرتا ہے اور یہ اہل سنت والجماعت کا عقیدہ ہے:

<http://www.alifta.net/fatawa/fatawaDetails.a.aspx?BookID=5&View=Page&PageNo=1&PageID=231>

سعودی عرب کے مشہور و معروف عالم دین شیخ عبدالعزیز بن باز علیہ السلام کا بھی یہی موقف ہے جو مذکورہ لٹک پر پڑھا جاسکتا ہے: <http://www.binbaz.org.sa/noor/1354>

موضوع بحث اس مسئلہ میں سعودی عرب کے علماء کرام کے فتاویٰ کا خصوصی تذکرہ اس لیے کیا گیا ہے، کیونکہ لوگوں میں یہ غلط فہمی پائی جاتی ہے کہ علماء سعودی عرب اولیاء کرام سے واقع ہونے والی کرامات کو تسلیم نہیں کرتے ہیں۔ سعودی علماء کے موقف کا ایک سرسری مطالعہ اس غلط فہمی کا مکمل طور پر از الہ کر دیتا ہے۔ جہاں تک ہندوستان اور پاکستان کے علماء کا تعلق ہے تو ان کا اس موضوع پر قطعاً کوئی اختلاف نہیں ہے کہ خرق عادت کسی عمل کا انبیاء کرام ﷺ سے اظہار ”محجزہ“ کہلاتا ہے، جبکہ اللہ کے دوسرے برگزیدہ بندوں سے ایسے کسی عمل کا رونما ہونا ”کرامت“ کہلاتا ہے۔

اگر تاریخ کی کتابوں میں اللہ کے کچھ مخصوص نیک بندوں کے حوالے سے خرق عادت کوئی واقعہ منسوب ہے تو کوئی وجہ ایسی نہیں ہے کہ ہم اپنی بد عقلی میں اللہ تعالیٰ کے حکم سے واقع ہونے والی اُس کرامت کے انکار کو اپنے ایمان کی بنیاد بنا لیں۔ اب اگر کوئی شخص کسی برگزیدہ عالم دین سے ظاہر

غبیت اس کو کہتے ہیں کہ بیٹھے بیچپے کسی شخص کا ذکر اس طریق پر کیا جائے کہ اگر وہ نے تو اسے رنج ہو۔ (حضرت امام غزالی علیہ السلام)

ہونے والے کسی خرقِ عادت عمل کو کرامت تسلیم کرتا ہے تو ایسے شخص کو قرآن و حدیث کی روشنی میں کس بنیاد پر گمراہ قرار دیا جاسکتا ہے؟ اگر کوئی اپنی بد عقلی میں ایسے شخص پر گمراہی کی تہمت لگاتا ہے تو یہ قرآن و سنت کی خلاف ورزی اور اس سے انحراف ہے۔

ابتداء اسلام سے ہی بے شمار علماء کرام نے اولیاء کرام کی کرامات کو قلم بند کیا ہے۔ اس ضمن میں علامہ ابن تیمیہ علیہ السلام (۲۲۱ھ - ۷۲۸ھ) کا حوالہ اور ذکر مناسب ہو گا۔ بلاشبہ ان کی شخصیت کو عالم اسلام میں قدرومنزلت کی نگاہ سے دیکھا جاتا ہے۔ انہوں نے اپنی مشہور کتاب ”الفرقان“ میں اولیاء الرحمن و اولیاء الشیطان، ”میں اولیاء کرام کے ذریعہ رونما ہونے والی ایسی کرامات اور واقعات کا ذکر کیا ہے جنہیں بظاہر عقل تعلیم نہیں کرتی ہے۔ انہوں نے اپنی اسی کتاب میں یہ بھی ذکر کیا ہے کہ صحابہ کرام علیہم السلام کے مقابلہ میں تابعین میں کرامات کے واقعات زیادہ ہوئے۔ اس کتاب کے صفحہ: ۲۲۲ سے ۲۳۰ تک تابعین کی کرامات کے متعدد واقعات کا ذکر موجود ہے، جن میں چند واقعات کا ترجمہ پیش ہے:

یمن کے رہنے والے مشہور تابعی حضرت عبد اللہ بن ثوب (ابو مسلم) الحولانی علیہ السلام کو جھوٹی نبوت کا دعویٰ کرنے والے اسود عنسی نے بلا یا اور کہا: کیا تم گواہی دیتے ہو کہ میں اللہ کا رسول ہوں؟ انہوں نے کہا کہ میں تیری بات نہیں سن رہا۔ اس نے کہا: تم گواہی دیتے ہو کہ محمد اللہ کے رسول ہیں۔ انہوں نے کہا: جی ہاں، وہ اللہ کے رسول ہیں۔ چنانچہ آگ دہکار کر انہیں اس میں ڈال دیا گیا۔ لوگوں نے دیکھا کہ وہ جلتی ہوئی آگ میں اطمینان سے نماز کی ادا یگی کر رہے ہیں، اور وہ آگ ان کے لیے ٹھنڈی اور سلامتی کی جگہ بن گئی۔

مشہور تابعی حضرت عامر بن قیس علیہ السلام اپنی آستین میں دو ہزار درہم خیرات کے لیے لے کر نکلتے اور راستے میں ملنے جلنے والے ہر سائل کو گئے بغیر اس میں سے دیتے جاتے، پھر جب گھر واپس لوٹتے تو ان دراہم کی تعداد اور وزن میں کوئی کمی نہیں ہوتی۔ اسی طرح قافلہ کے پاس سے آپ کا گزر ہوا جس کو ایک شیر نے روک رکھا تھا، آپ نے شیر کے پاس جا کر اپنے کپڑے سے اس کامنہ پکڑا اور اس کی گردان پر اپنا پیر کھکھ کر فرمایا: ”تو اللہ کے کتوں میں سے ایک کتا ہے اور مجھے اللہ سے شرم آتی ہے کہ اس کے سوا کسی اور چیز سے ڈرول،“ اور یوں فالہ گزر گیا۔ انہوں نے اللہ سے دعا کی کہ ان کے لیے سر دی میں وضو کرنا آسان ہو جائے، چنانچہ اس کے بعد ان کے پاس جو بھی پانی پیش ہوتا اس سے بھاپ نکلتی رہتی۔

مشہور تابعی حضرت حسن بصری علیہ السلام حاج کی نظر سے ایسا او جھل ہوئے کہ چھ مرتبہ لوگ ان کے پاس گئے اور انہیں نہ دیکھ سکے۔ ایک شخص آپ کو تکلیف دیتا تھا، آپ نے اس پر بد دعا کی اور وہ فوراً مر گیا۔

مشہور تابعی حضرت سعید بن مسیب علیہ السلام کے زمانہ میں حرثہ کی طرف سے جب مدینہ منورہ مخصوص ہوا تو حضرت سعید بن المسیب علیہ السلام نماز کے اوقات میں آپ علیہ السلام کی قبر سے اذان کی آواز سننے

تھے، حالانکہ مسجد بالکل خالی ہو چکی ہوتی تھی۔

مشہور تابعی حضرت اویس قرنی علیہ السلام کی جب وفات ہوئی تو ان کے کپڑے کے اندر کفن ملے جو پہلے سے ان کے پاس نہیں تھے، اور ایک پھر یلی زمین میں ان کی قبر بھی کھودی ہوئی تیار ملی، چنانچہ اسی کفن کے ساتھ اسی قبر میں دفن کر دیا گیا۔

مشہور تابعی حضرت ابراہیم تنگی علیہ السلام ماد دو ماہ بغیر کچھ کھائے رہ جاتے تھے۔ ایک مرتبہ اپنے گھر والوں کے لیے کھانا لانے کی غرض سے نکلے اور کچھ میسر نہ ہوس کا تو سرخ ریت کی ایک گھڑی باندھ لی۔ جب گھر والوں کے پاس پہنچا اور گھر والوں نے گھڑی کھولی تو دیکھا کہ سرخ گیہوں ہیں۔ وہ جب اس گیہوں کو بوتے تھے تو اس سے ایسی بالیاں نکلتی تھیں کہ جڑ سے لے کر شاخ تک دانوں سے لدی ہوتی تھیں۔

مشہور تابعی حضرت مطرف بن عبداللہ بن الشیخ علیہ السلام جب اپنے گھر میں داخل ہوتے تھے تو ان کے ساتھ ساتھ ان کے گھر کے برتوں سے بھی تنقیح کی آواز آتی تھی۔ وہ اور ان کے ایک ساتھی اکثر انہیں میں چل رہے ہوتے تو ان کے کوڑے کے سرے سے روشنی نکلتی تھی اور انہیں خاص ہوتا تھا۔ قبیلہ نجع کے ایک شخص کا گدھا راستے میں مر گیا، اس شخص کے دیگر ساتھیوں نے کہا کہ چلو! ہم تمہارا سامان اپنے درمیان تقسیم کر لیتے ہیں، یعنی تمہارا سامان ہم اپنے گدھوں پر تھوڑا تھوڑا کھڑک لیتے ہیں۔ اُن صاحب نے کہا کہ مجھے تھوڑی مہلت دو، چنانچہ انہوں نے اچھی طرح وضو کیا، دور کعات نماز پڑھی اور اللہ تعالیٰ سے خوب دعا کی۔ اللہ تعالیٰ نے ان کے گدھے کو زندہ کر دیا، پھر انہوں نے اپنا ساز و سامان دوبارہ اپنے گدھے پر کھڑک دیا۔

مشہور تابعی حضرت عمرو بن عتبہ علیہ السلام ایک دن نماز پڑھ رہے تھے، گرمی سخت تھی، اچانک بادل اُن پر سایہ کرنے لگا۔ جب وہ جہاد میں اپنے ساتھیوں کی سواریوں (جانوروں) کو چراتے تھے تو چیر پھاڑ کرنے والے جانور بھی سواریوں کی حفاظت کرتے تھے۔

مشہور تابعی حضرت عبد الواحد بن زید علیہ السلام فانج کے شکار ہو گئے، انہوں نے اللہ سے دعا کی کہ وضو کرتے وقت ان کے اعضاء درست ہو جائیں، چنانچہ وہ جب بھی وضو کرتے تھے، ان کے اعضاء درست ہو جاتے تھے، وضو سے فراغت کے بعد ان کے اعضاء پہلے کی طرح مفلوج ہو جاتے تھے۔

مشہور تابعی حضرت عتبہ الغلام علیہ السلام سے تین چیزوں کی دعائیں نگتے تھے: اچھی آواز، وافر مقدار میں آنسو اور بغیر کچھ کیے کھانا۔ چنانچہ جب وہ تلاوت کرتے تھے وہ خوب بھی روتے تھے اور دوسروں کو بھی رلاتے تھے، آنکھوں سے آنسو کافی دیر تک جاری رہتے تھے، اور جب اپنے گھر جاتے تھے تو گھر میں کھانے کی چیزیں خوب ہی مل جاتی تھیں اور انہیں معلوم بھی نہیں ہوتا کہ یہ چیزیں کہاں سے میسر ہوئیں؟

جب پیٹ خالی ہوتا ہے تو جسم روح بن جاتا ہے اور جب وہ بھرا ہوتا ہے روح جسم بن جاتی ہے۔ (حضرت شیخ سعدی علیہ السلام)

یہ چند واقعات میں نے دنیا کے مشہور و معروف عالم دین علامہ ابن تیمیہ علیہ السلام کی کتاب ”الفرقان بین أولیاء الرحمن وأولیاء الشیطان“ سے نقل کیے ہیں۔ یہ بات واضح کرنا مناسب سمجھتا ہوں کہ شریعتِ اسلامیہ کے اصول و مآخذ قرآن و حدیث یا قرآن و حدیث کی روشنی میں اجماع امت اور قیاس ہی ہیں۔ بزرگوں کے واقعات سے کوئی حکم ثابت نہیں ہوتا ہے، لیکن یہ لوگوں کے واقعات سے بصیرت ضرور حاصل ہوتی ہے۔ لیکن کتابوں میں مذکور بعض کرامات اور واقعات کی بنیاد پر اہل سنت والجماعت کے کسی مکتب فکر یا عالم دین (خواہ وہ کسی بھی مسلک کا ہو) کی تفحیک کرنا یا تکفیر کرنا یا اس کو برا بھلا کہنا قطعاً دین نہیں ہے، بلکہ قرآن و حدیث کی تعلیمات کے سراسر خلاف ہے۔

سوشل میڈیا پر جاری بحث و مباحثہ سے ایسا یقین ہوتا ہے کہ بعض حضرات اصلاح کے نام پر ملتِ اسلامیہ میں تخریب اور فساد برپا کرنے پر مصر ہیں اور ان کی پوری کوشش یہ ہے کہ ”اصلاح مذہبیت“، کافریب دے کر اپنے حلقوں کو وسیع کریں۔ یہ بھی دیکھا جا رہا ہے کہ اس طرح کے لوگ کسی مقنی عالم دین یا کسی مکتب فکر کی دینی و اصلاحی خدمات کو ذکر کرنے کے مجائے ان پر کچھرا اچھالانا اپنی آنا کی تسلیم اور اپنے تخریبی مشن کا حصہ سمجھتے ہیں۔ اس بات سے ہم سب ہی واقف ہیں کہ اللہ تعالیٰ کی طرف سے صرف انبیاء کرام علیہم السلام ہی معصومیت کے درجے پر فائز ہیں، بقیہ تمام لوگ غلطی کے مرتكب ہو سکتے ہیں۔ ہمارے علماء دین بھی بشر ہیں اور ان سے غلطی بھی ہو سکتی ہے اور کوتا ہی بھی۔ لیکن اپنے ذاتی مفادات حاصل کرنے کے لیے علماء دین یا کسی مکتبہ فکر کی تفحیک، سب و شتم ایک شیطانی عمل ہے۔ اختلافِ رائے بالکل کیا جاسکتا ہے، لیکن اپنے بارے میں یہ بتانا بھی ضروری ہے کہ علماء دین کی اس تذلیل و تفحیک سے کس اسلامی مسلک کی یا کس سیاسی جماعت کی خدمت مقصود ہے؟

اپنی ذات کا محاسبہ کرنے کے ساتھ ساتھ ہم اللہ تعالیٰ کے حضور میں دست بدعا ہیں کہ مسلمانوں کو اخوت و محبت کے اصول پر کاربندرہ کر دین اسلام پر چلنے اور دوسروں کو اس کی دعوت دینے والا بنائے۔ آمین

انسان کی عقل چونکہ محدود ہے، اس لیے یہ ضروری نہیں کہ وہ اللہ تعالیٰ کے حکم سے رونما ہونے والے معجزات و کرامات کا مکمل طور پر احاطہ کر لے، لہذا ایک سلیم الطبع دینی سمجھ کا تقاضا یہ ہے کہ ہمیں ایسے لوگوں کی شاخت کرنی چاہیے، خواہ یہ لوگ مقامی ہوں یا طارق فتح، سلمان رشدی اور رسولہ نرسین کی شکل میں بین الاقوامی ہوں، جن کا واحد مشن علماء دین اسلام کی تفحیک و تذلیل اور ملتِ اسلامیہ میں انتشار پیدا کر کے اسلام دشمن طاقتوں کی خدمت کرنا ہے۔

